

# IL-BANDA TAL-PULIZIJA

Mill-Ispettur Anzjan V. Bonnici A.Mus., LCM

Fl-1919 Lieut. Colonel Henry W. Bamford lahaq Kummissarju tal-Pulizija u bhalma huwa magħruf uffiċjalment u kien ir-riformatur tal-Korp tal-Pulizija b'għid kbir lis-soċjeta' Mal-tija u b'risq l-istess Korp tal-kustodi tal-paċi pubblika.

Fost ir-riformi u n-novazzjonijiet insemmu t-twaqqif u i-grajja ta' l-Għaqda Mużikali ġdida għal Malta għax iffurmat minn membri tal-Korp tal-Pulizija. Il-ħsieb ewlieni ta' din l-istituzzjoni kulturali kien, għadu u jibqa' sabiex il-Korp tal-Pulizija barra mid-dmirijiet onerużi, delikati u diffikultużi għaż-żama tal-bonordni u tal-paċi pubblika jkun jista' wkoll jgħin lis-soċjetajiet tal-Karita' u l-Istituti billi l-banda tal-Pulizija tieħu sehem f'kunċerti, wirjiet, laqgħat musiko letterarji u affarijiet simili, mingħajr ħlas.

Tarma u twaqqaf banda mużikali xejn mhu faċli. Izda bħal ma jgħid il-proverbju Ingliż 'Where there is a will, there is a way'. Din ir-rieda qawwiya rajniha titħaddem mill-Kummissarju Bamford mgħejjun bir-rieda tajba ta' l-uffiċjali tal-Korp. F'laqgħa ġenerali bejn l-uffiċjali u subalterni tal-Korp inqata' għalenija, li titwaqqaf banda magħmula minn membri tal-Korp tal-Pulizija u b'hekk il-Korp tal-Pulizija ta' Malta ma baqax inferjuri minn dawk ta' pajjiżi oħra f'dik li hi kultura.

Beda x-xogħol u l-ewwel ma sar kien is-sejha għal surmast direttur organizzatur. Minn fost il-konkorrenti ġie magħżul Mro. E. Magro, ex-bandmaster ta' l-Orkestra tal-Commander-in-Chief, li kien għadu kif irtira bil-pensjoni. Magħżul is-surmast direttur, b'ċirkolari tal-Kummissarju tal-Pulizija, issejħu dawk il-membri tal-Korp li huma mużikanti speċjalment dawk li kienu bandisti f'baned ċivili qabel daħlu fil-Korp. Għal din is-sejha, wiegħbu 13 biss.

B'daqshekk ir-rieda tajba ma naqqset xejn minn dik il-qawwa tagħha ta' qabel. Għadd li ċkejnkna, l-għadd tal-bandisti, l-Awtorita' tilmaħ mill-bogħod, ġietha l-okkażjoni tajba u minnufih hatfitha għax xtrat l-istrumenti kollha tal-Banda tar-

Regiment Malti "King's Own Royal Militia", li kien għadu kif žbanda.

L-ewwel kunċerti bil-ftit bandisti bdew isiru f'kamra mdaqqsqa fid-Depot tal-Pulizija, il-Belt. F'qasir żmien, l-għadd tal-bandisti lahaq 30. Dawn kienu kollha ex-bandisti tar-Regiment Malti žbandat u oħrajn ġew trasferiti mill-Malta Royal Artillery.

Il-Banda tal-Pulizija, imwaqqa formali, armata bi strummenti tajbin u armonjużi, bdiet tieħu sehem f'ċerimonji uffiċjali ċivili bħall-parata f'Jum l-Armistizzju f'Novembru ta' kull sena flimkien ma' baned oħrajn tas-servizz. Kienet ukoll tkun minn quddiem nett fi żjajjar ta' persunaġġi reali billi tkun mistiedna mill-Eċċellenza Tiegħu l-Gvernatur biex twettaq programm ta' mużika magħżul waqt il-hin tal-pranzu uffiċjali fil-Palazz il-Belt, f'social parties il-Palazz ta' San Anton u l-Palazz tal-Buskett.

Billi banda tas-servizz, dixiplinata u mghallma b'kultura mużikali safja, dejjem kienet u tibqa' tikseb suċċessi fl-arti u fis-soċjeta' b'ammirazzjoni ta' dawk kollha li jhobbu l-mużika, u ta' eżempju lil xi wħud mill-baned ċivili, din tgħaddi l-quddiem, tant hu hekk li bit-thab-rik tal-Kummissarju u l-Uffiċjali, waslet mil-Londra strumentatura ġdida.

Fit-3 ta' Frar, 1939, Mro. Magro billi għalaq is-60 sena ta' ħajja dejjem meġhdija fl-arti mużikali hteigħu li jinfatam mis-servizz tal-Banda u floku fl-10 ta' Marzu ta' l-istess sena lahaq Bandmaster is-Surġent Maġġur Mro. Carmelo Brincat Taħt dan is-surmast direttur il-banda tal-Pulizija, bil-ħaqq kollu kisbet isem

Fl-1 ta' Awissu 1956 is-Surmast Clo Brincat, bħal ta' qablu kellu jirtira mis-servizz minħabba li kien għalaq is-60 sena. Hawnhekk il-banda ġiet sospi-ża minħabba xi esiġenzi tas-servizz u damet wieqfa sa kważi nofs is-sena 1957 meta nħass il-bżonn li l-banda tal-Pulizija terġa' titwaqqaf.

Il-Kummissarju ta' dak iż-żmien ma kellux problema biex



Mro. E. Magro



Mro. Clo. Brincat



Mro. V. Bonnici A.Mus.L.C.M.



Mro. V. Cremona


isib Bandmaster ieħor minflok is-Surmast Brincat għaliex fil-Korp ġa kellu ieħor lest mimli b'talent mużikali u b'ċertifikati u Diplomi meħtieġa mil-London College of Music (A.Mus. L.C.M.) u dan kien l-Ispettur Vincent Bonnici, il-Bandmaster preżenti.

Is-Surmast Bonnici dahal fil-Korp tal-Pulizija bħala Riservista fl-4 ta' Mejju, 1940. Sar regolari f'Settembru tal-1945 u f'Diċembru tal-1948 laħaq Surgent wara li għadda b'suċċess minn eżami kompetittiv. F'Novembru tal-1956 laħaq Spettur tal-Pulizija.

Taħt dan is-Surmast, il-Banda tal-Pulizija reġgħet tfaċċat fil-pubbliku fejn daqqet Programmi Mużikali u hadet sehem f'diversi funzjonijiet oħra. Kien f'dan iż-żmien li b'insistenza u tħabrik ta' dan, is-Surmast li waslet mil-Londra strumentatura ġdida oħra li għadha tintuża sal-lum.

Għal darb'oħra l-Banda tal-Pulizija kellha tiġi xolta min-ħabba l-esiġenzi tas-servizz u fit-23 ta' Ottubru, 1965, Mro. Bonnici rtira bil-pensjoni fl-età ta' 44 sena wara li għalaq il-25 sena servizz. Fi-istess sena l-Banda tal-Pulizija reġgħet ġiet

imwaqqfa u din id-darba taħt it-tmexxija tas-Surgent Vincent Cremona. Da: is-Surmast dan sa Frar tal-1973 meta l-Gvern preżenti hass il-ħtieġa li jirrifor- ma l-Banda u jtellagħha f'livell ogħla. Is-Surmast Bonnici reġa' ha l-ħatra ta' Bandmaster u bla telf ta' żmien intefa' b'ruħu u ġismu fuq dan ix-xogħol. Fi ftit taż-żmien il-Banda laħqet dak il-livell għoli tant mixtieq u x-xhieda ta' dan hemm il-programmi ta' mużika mżewġa li l-Banda tat f'diversi okkażjonijiet.



IL-BANDA TAL-PULIZIJA – 1933

## MUTUAL HELP ASSOCIATION

Il-kontribuzzjoni tal-Mutual Help Association tax-xahar ta' Lulju, 1977, kienet għall-familji tal-imsemmija ex-membri tal-Korp:—

**Ex-Surgent Nru. 314**  
John Fenech.

**Ex-Kuntistabbli Nru. 52**  
Joseph Vella



Minn din il-harga ta' dan il-magazine se nibdew inġibu r-ritratti ta' dawk l-ex membri tal-korp li għalihom tkun tħalset il-kontribuzzjoni tal-Mutual Help Association. Fil-ħarġiet ta' Awissu u ta' Settembru se nippublikaw kif twaqqfet u kif taħdem din il-Mutual Help Association.